



अपना नालन्दा

नालन्दा का नंबर -1 डिजिटल अखबार

www.apnanalanda.com

फाइलेरिया उन्मूलन अभियान, डीएम की अध्यक्षता में एमडीए की तैयारियों की समीक्षा



अखिलेंद्र कुमार, बिहारशरीफ (अपना नालन्दा)। मंगलवार को कुंदन कुमार, जिला पदाधिकारी, नालन्दा की अध्यक्षता में फाइलेरिया उन्मूलन कार्यक्रम के अंतर्गत 10 फरवरी 2026 से प्रारंभ होने वाले एमडीए (मास ड्रग एडमिनिस्ट्रेशन) अभियान के सफल आयोजन को लेकर संबंधित विभागों के पदाधिकारियों के साथ समीक्षा बैठक आयोजित की गई। बैठक में अभियान की रूपरेखा, विभागीय समन्वय एवं जनभागीदारी पर विशेष चर्चा की गई।

फाइलेरिया उन्मूलन कार्यक्रम के तहत 10 फरवरी से 24 फरवरी 2026 तक 14 दिनों का घर-घर दवा सेवन कार्यक्रम चलाया जाएगा। इसके बाद 25 फरवरी से 27 फरवरी तक स्कूलों, कार्यालयों, रेलवे स्टेशन, अस्पतालों, बस स्टैंड सहित अन्य सार्वजनिक स्थलों पर तीन दिवसीय बूथ कैम्प लगाए जाएंगे। वहीं 11 फरवरी 2026 से आंगनबाड़ी केंद्रों पर मेगा कैम्प का आयोजन किया जाएगा। यह अभियान नालन्दा जिले के 11 प्रखंडों—बिहारशरीफ शहरी क्षेत्र, बिंद, चंडी, एकंगरसराय, इस्लामपुर, नूरसराय, परवलपुर, रहई, सरमेरा, सिलाव एवं थरथरी—में संचालित होगा।

बैठक में बताया गया कि फाइलेरिया, जिसे आमतौर पर हाथीपांव कहा जाता है, मच्छर के काटने से होने वाली गंभीर बीमारी है। इससे बचाव के लिए वर्ष में एक बार फाइलेरिया रोधी दवाओं का सेवन आवश्यक है। यह दवा दो वर्ष से कम उम्र के बच्चों, गर्भवती महिलाओं एवं गंभीर रूप से बीमार व्यक्तियों को छोड़कर सभी को दी जाएगी। दवा का सेवन भरपेट भोजन के बाद करने का निर्देश दिया गया।

जिलाधिकारी ने सिविल सर्जन को निर्देश दिया कि दवा सेवन के दौरान किसी भी प्रकार की प्रतिकूल प्रतिक्रिया की स्थिति में एम्बुलेंस एवं अस्पतालों में त्वरित उपचार की व्यवस्था सुनिश्चित की जाए। उन्होंने कहा कि आशा, एएनएम एवं स्वयंसेवकों के माध्यम से प्रत्येक व्यक्ति को उनकी उपस्थिति में दवा खिलाई जाए, ताकि कोई भी व्यक्ति अभियान से वंचित न रहे।

इस अवसर पर नगर आयुक्त, उप विकास आयुक्त, सिविल सर्जन, जिला स्वास्थ्य समिति के पदाधिकारी, जिला वेक्टर बोर्ड डिजीज नियंत्रण पदाधिकारी, पिरामल फाउंडेशन, लेपरा, सिफार तथा विश्व स्वास्थ्य संगठन सहित अन्य विभागों के प्रतिनिधि उपस्थित थे।

प्रेस क्लब निरीक्षण में डीएम ने शीघ्र संचालन और बेहतर सुविधाओं के निर्देश दिए

बिहारशरीफ (अपना नालन्दा)। मंगलवार को कुंदन कुमार, जिला पदाधिकारी, नालन्दा ने भ्रमण कार्यक्रम के दौरान बिहारशरीफ के नाला रोड स्थित प्रेस क्लब का निरीक्षण किया। निरीक्षण के दौरान उन्होंने संबंधित पदाधिकारियों को आवश्यक दिशा-निर्देश दिए।

जिलाधिकारी ने कहा कि प्रेस क्लब को यथाशीघ्र क्रियाशील किया जाए, ताकि जिले भर के प्रिंट एवं इलेक्ट्रॉनिक मीडिया से जुड़े पत्रकारों को बेहतर सुविधाएं मिल सकें। उन्होंने प्रेस क्लब की सुरक्षा व्यवस्था को सुदृढ़ करने, नियमित साफ-सफाई तथा रखरखाव की समुचित व्यवस्था हर हाल में सुनिश्चित करने का निर्देश दिया।

डीएम ने कहा कि प्रेस क्लब पत्रकारों के लिए एक महत्वपूर्ण सुविधा केंद्र है, जहां उन्हें कार्य के दौरान आवश्यक मूलभूत सुविधाएं उपलब्ध होनी चाहिए। उन्होंने



बताया कि प्रेस क्लब में शौचालय, पेयजल, वाई-फाई, बैठने की व्यवस्था सहित अन्य आवश्यक सुविधाएं उपलब्ध कराई गई हैं, ताकि पत्रकारों को सुचारू रूप से कार्य करने में सहायता मिले।

इस अवसर पर नगर आयुक्त, उप विकास आयुक्त, जिला जनसंपर्क पदाधिकारी सहित अन्य संबंधित पदाधिकारी उपस्थित रहे।

कटौना गांव विवाद में वायरल सोशल मीडिया पोस्ट भ्रामक, पुलिस जांच में स्थिति पूरी तरह सामान्य



आर संतोष भारती, कतरीसराय (अपना नालन्दा)। थाना क्षेत्र के कटौना गांव से जुड़ी एक कथित घटना की जानकारी सोशल मीडिया पर वायरल होते ही पुलिस ने त्वरित संज्ञान लिया। थानाध्यक्ष धर्मेन्द्र कुमार पुलिस बल के साथ मौके पर पहुंचे और पूरे मामले की जांच-पड़ताल की। जांच के दौरान स्थानीय मुखिया एवं प्रखंड प्रमुख भी घटनास्थल पर मौजूद रहे।

बताया गया कि सोशल मीडिया पर एक पोस्ट के माध्यम से रविदास समाज के एक व्यक्ति ने आरोप लगाया था कि यादव समाज के लोगों द्वारा उनके टोले की पानी और बिजली आपूर्ति रोक दी गई है तथा हथियार लेकर टोले में घुसने की आशंका जताई गई थी। पोस्ट में किसी बड़े हादसे की चेतावनी देते हुए पुलिस से तत्काल कार्रवाई की मांग की गई थी।

पुलिस जांच में सामने आया कि सोशल मीडिया पर प्रस्तुत की गई स्थिति वास्तविकता से काफी भिन्न थी। थानाध्यक्ष ने बताया कि बिजली ट्रांसफार्मर में तकनीकी खराबी को लेकर एक

पक्ष के लोगों द्वारा शॉर्ट डाउन किया गया था। इसी बात को लेकर दोनों पक्षों के कुछ युवकों के बीच कहासुनी और हल्की मारपीट हुई, जिसे बढ़ा-चढ़ाकर सोशल मीडिया पर प्रसारित किया गया। पानी आपूर्ति रोक के जाने, हथियारबंद हमले अथवा किसी बड़ी घटना की पुष्टि नहीं हुई है।

हालांकि घायलों ने पुलिस को दिए बयान में रात के समय बिजली काटने और सामूहिक हमले का आरोप लगाया है। घायलों में कारु रविदास (45), ओमप्रकाश (16), रामाश्रय रविदास (25) एवं बबलू रविदास (36) शामिल हैं। उनका आरोप है कि 3 फरवरी 2026 को विरोध करने पर उन्हें धमकी दी गई और बाद में लाठी, रॉड व पत्थर से हमला किया गया।

पुलिस ने घायलों का इलाज कराते हुए बयान दर्ज किया है और मामले की निष्पक्ष जांच जारी है। फिलहाल गांव में स्थिति सामान्य है। थानाध्यक्ष ने लोगों से अपील की है कि अफवाहों से बचें और बिना पुष्टि के सोशल मीडिया पर कोई पोस्ट न करें।

अस्थावां बाजार में श्रम विभाग की छापेमारी, एक बाल श्रमिक कराया गया मुक्त

बिहारशरीफ। श्रम संसाधन विभाग, बिहार के निर्देश के आलोक में अस्थावां प्रखंड क्षेत्र में बाल श्रम के विरुद्ध विशेष अभियान चलाया गया।

श्रम प्रवर्तन पदाधिकारी आस्थावा इंद्रजीत कुमार के नेतृत्व में गठित विशेष धावा दल द्वारा आस्थावा बाजार क्षेत्र अंतर्गत विभिन्न प्रतिष्ठानों में सघन जांच अभियान चलाया गया।

जांच के दौरान अस्थावां प्रखंड के बाजार क्षेत्र स्थित एक प्रतिष्ठान से एक बाल श्रमिक को धावा दल की टीम द्वारा विमुक्त कराया गया। इस कार्रवाई के बाद बाल श्रम उन्मूलन को लेकर विभाग की सख्ती स्पष्ट रूप से देखने को मिली। श्रम अधीक्षक अश्विनी कुमार ने बताया कि नालन्दा जिला अंतर्गत यह अभियान लगातार जारी रहेगा और बाल श्रम कराने वाले नियोजकों के विरुद्ध सख्त कानूनी कार्रवाई की जाएगी।

उन्होंने बताया कि बाल एवं किशोर श्रम (प्रतिषेध एवं विनियमन) अधिनियम, 1986 के तहत संबंधित नियोजक के खिलाफ स्थानीय थाना में प्राथमिकी दर्ज कराने की प्रक्रिया की जा रही है। वहीं विमुक्त कराए गए बाल श्रमिक को आवश्यक संरक्षण एवं पुनर्वास के लिए बाल कल्याण समिति, बिहारशरीफ, नालन्दा के समक्ष प्रस्तुत



किया गया।

धावा दल में श्रम प्रवर्तन पदाधिकारी आस्थावा इंद्रजीत कुमार के साथ सुमित कुमार (श्रम प्रवर्तन पदाधिकारी, रहई), इरशाद जेया (श्रम प्रवर्तन पदाधिकारी, एकंगरसराय), आईडिया संस्था नालन्दा से अश्विनी कुमार एवं विनोद पांडेय, प्रयास संस्था से अब्दुल मलिक तथा आस्थावा थाना की पुलिस बल शामिल थी।

श्रम विभाग ने आम नागरिकों से अपील की है कि यदि कहीं भी बाल श्रमिक कार्य करते दिखाई दें, तो इसकी सूचना तुरंत संबंधित विभाग या नजदीकी थाना को दें, ताकि बच्चों को बाल श्रम से मुक्त कराकर शिक्षा और सुरक्षित भविष्य प्रदान किया जा सके।



SAI BODHIT PVT. LTD.

बिहारशरीफ की नई पहचान
SHRIEJAN HEIGHTS में अपना आशियाना।

SHRIEJAN ● HEIGHTS

कल्पना एक सुंदर-समृद्ध भारत की।

LIFESTYLE OF THE WORLD
COMES TO BIHARSHARIF


चोरा बगीचा से केवल 2 मिनट की दूरी पर



from ₹4251 TO
₹4551/*sq.ft

Project Registration Number
BRERAP192001011025250432E00

**60%
Free Area**



**COMFORT, LUXURY
WELLNESS**

Amenities:

- Swimming Pool
- Vastu Compliant Design
- Kids' Play Area
- Volleyball / Badminton Court
- Cricket net pitch
- Landscape & Roof Top Garden
- Temple in Premises
- Highly Secured Society (24x7 security & cctv surveillance)
- 100% Power Backup
- Ample Parking Space & Visitor Car Parking Facility
- EV Reserved Car Parking



Contact Us -

1800 5728 177 (TOLL FREE NUMBER)
9031605004

Site/Office -

सृजन कोल्ड स्टोरेज,
नालंदा टीचर ट्रेनिंग कॉलेज के सामने,
राजगीर रोड, बिहारशरीफ (4-लेन राष्ट्रीय राजमार्ग-82)

Contact us today to book your site visit!

तेरहवीं पुण्यतिथि पर फुटपाथ दुकानदारों के मसीहा भाई बीरेंद्र को श्रद्धांजलि



बिहारशरीफ। नालंदा फुटपाथ दुकानदार अधिकार मंच के संस्थापक एवं फुटपाथ दुकानदारों के मसीहा स्वर्गीय भाई बीरेंद्र की तेरहवीं पुण्यतिथि गुरुवार को श्रद्धा और सम्मान के साथ मनाई गई। इस अवसर पर फुटपाथ दुकानदारों के साथ-साथ सामाजिक कार्यकर्ताओं ने एकत्र होकर उन्हें भावभीनी श्रद्धांजलि अर्पित की और उनके संघर्षों को याद किया। बताया गया कि स्वर्गीय बीरेंद्र प्रसाद एक समर्पित सामाजिक कार्यकर्ता थे, जिन्होंने बिहार में फुटपाथ दुकानदारों के अधिकारों के लिए लगातार आवाज उठाई। उन्होंने न केवल दुकानदारों को संगठित किया, बल्कि उनके सम्मानजनक रोजगार और जीवनयापन के लिए ठोस पहल भी की। विशेष रूप से राजगीर में फुटपाथ दुकानदारों के लिए वेंडिंग जॉन बनाए जाने की मांग उन्होंने प्रमुखता से उठाई थी, जिससे छोटे दुकानदारों को सुरक्षित और व्यवस्थित रूप से व्यापार करने का अवसर मिल सके। पुण्यतिथि के

अवसर पर उपस्थित उनके अनुयायियों और सहयोगियों ने स्वर्गीय बीरेंद्र प्रसाद के योगदान को याद करते हुए कहा कि उन्होंने हमेशा गरीब, मेहनतकश और हाशिए पर खड़े लोगों के हक के लिए संघर्ष किया। वक्ताओं ने उनके दिखाए रास्ते पर चलने और फुटपाथ दुकानदारों के अधिकारों की लड़ाई को आगे बढ़ाने का संकल्प लिया। इस मौके पर नालंदा फुटपाथ दुकानदार अधिकार मंच के अध्यक्ष रमेश कुमार पान, संरक्षक सुनील कुमार, नगर परिषद राजगीर की पूर्व मुख्य पार्श्व प्रत्याशी सह समाजसेवी अनिता कुमारी गुप्ता, बस स्टैंड जॉन की अध्यक्ष सरोज देवी सहित कई लोग मौजूद रहे। इसके अलावा मनोज कुमार, उमाशंकर यादव, लल्लू यादव, विनोद चंद्रवंशी, मोहम्मद इसराइल, मोहन मालाकार, सरयुग रविदास, पिंटू कुमार, नवीन कुमार और देश प्रेमी चाय दुकान के टकल कुमार समेत अनेक दुकानदार एवं सामाजिक कार्यकर्ता उपस्थित थे। को पूरा करने का संकल्प दोहराया।

पूर्व विधायक कृष्ण बल्लभ प्रसाद की पुण्यतिथि पर निःशुल्क चिकित्सा शिविर



मोहम्मद जियाउद्दीन, इस्लामपुर (अपना नालंदा)। इस्लामपुर के पूर्व विधायक एवं जननेता स्वर्गीय कृष्ण बल्लभ प्रसाद की 25वीं पुण्यतिथि गुरुवार को श्रद्धा और सम्मान के साथ मनाई गई। इस अवसर पर कृष्ण बल्लभ एजुकेशनल एंड चैरिटेबल ट्रस्ट के तत्वावधान में गया रोड स्थित खानकाह हाई स्कूल के मैदान में एक भव्य निःशुल्क चिकित्सा शिविर का आयोजन किया गया।

पुण्यतिथि के मौके पर स्वर्गीय कृष्ण बल्लभ प्रसाद के पुत्र सह इस्लामपुर विधानसभा क्षेत्र के राजद विधायक राकेश कुमार रौशन ने अपने समर्थकों के साथ के.बी. चौक स्थित स्वर्गीय कृष्ण बल्लभ प्रसाद की प्रतिमा पर माल्यार्पण कर श्रद्धांजलि अर्पित की। इसके पश्चात वे खानकाह हाई स्कूल के मैदान में आयोजित चिकित्सा शिविर में पहुंचे, जहां दीप प्रज्वलन कर शिविर का विधिवत उद्घाटन किया।

इस अवसर पर विधायक राकेश कुमार रौशन ने कहा कि उनके पिता स्वर्गीय कृष्ण बल्लभ प्रसाद हमेशा गरीबों, शोषितों और

वंचितों के अधिकारों के लिए संघर्ष करते रहे। उनकी स्मृति में आयोजित यह निःशुल्क चिकित्सा शिविर उन्हीं के विचारों को आगे बढ़ाने का एक छोटा सा प्रयास है। उन्होंने बताया कि शिविर में विभिन्न विभागों के अनुभवी चिकित्सकों की टीम मौजूद रही। चिकित्सा शिविर में दंत रोग विशेषज्ञ डॉ. अनन्या रौशन, डॉ. दीपक बात्सल्य, स्त्री एवं प्रसूति रोग विशेषज्ञ डॉ. किसलय कांत, जनरल सर्जन एवं शुगर स्पेशलिस्ट डॉ. अमरेंद्र कुमार, हड्डी रोग एवं नेत्र रोग विशेषज्ञ सहित कई विभागों के डॉक्टरों ने मरीजों की जांच की। शिविर में दर्जनों स्टॉल लगाए गए थे, जहां पूर्व-निबंधित मरीजों का इलाज कर उन्हें निःशुल्क दवाएं भी उपलब्ध कराई गईं।

उन्होंने कहा कि ऐसे शिविरों से गरीब और जरूरतमंद लोगों को काफी लाभ मिलता है, जो आर्थिक तंगी के कारण बेहतर इलाज नहीं करा पाते। कार्यक्रम में मंजू रौशन, श्रीनिवास शर्मा, रवि सिंह, राधेलाल गुप्ता, बलराम मिस्त्री, रानीपुर पंचायत की मुखिया रिकू देवी, युगेश्वर प्रसाद सिंह, मिथिलेश यादव, उपेंद्र यादव, रंजीत कुमार यादव, एजाज अहमद, मुनेश्वर प्रसाद सहित बड़ी संख्या में लोग उपस्थित रहे।

CALL : 9835114965

brilliantconventgroup@gmail.com

BRILLIANT CONVENT

Fully English Medium School Separate Hostel Facility for Boys & Girls

up to 50% off

ADMISSION OPEN

Enroll NOW!

IIT JEE एवं NEET का फाउंडेशन कोर्स For Class VI to X

BRILLIANT LIBRARY

में 3 महीने का Fee जमा करने पर 1 माह का Fee Free होगा।

Our Extra Facilities :

- * Extra Caring Tuition (Class I to V)
- * Cold/Hot RO water facility including Wi-Fi Facility
- * R. K. Mission * Sainik School
- * BHU * Simultala * Navodaya
- * Navodaya * Other Schools की तैयारी कराया जाती है।

धनजय वीचिंग सेन्टर

SSC BANK RAILWAY & OTHER COMP. EXAMS.

Kachahari Road, Bihar Sharif, Nalanda, Call : 9835114965, 9931516111

Bhaisasur Chowk

7654131132

VIDHYA SAGAR ENGLISH SCHOOL

* Pursue your Dream *

ADMISSION

Open For The Session

2026-27

Nursery To Xth

Call For More Info
+917903383705
+919570913075

Amenities & Facilities

- > Dedicated staff
- > Safe & secure Environment
- > Outdoor & Indoor Activities
- > Smart class
- > Computer Lab
- > Sainik, Netarhat, Navodaya classes
- > Hostel Facilities For Boys & Girls
- > Extra Curricular Activities (Art & Craft, Dance, karate class Bharat Scout & Guide Training)
- > CCTV Surveillance

Run By

Darjeeling Teachers

Transportation Available

Address - Main Road, Ben, Nalanda

सरस्वती विद्या मंदिर हसनपुर में आचार्य किशोर कुमारलाल दास का विदाई सम्मान समारोह



संजय कुमार, बिहारशरीफ (अपना नालंदा)। पूज्य तपस्वी जगजीवन जी महाराज सरस्वती विद्या मंदिर हसनपुर के विशाल सभागार में गुरुवार को गणित के आचार्य किशोर कुमारलाल दास की सेवा निवृत्ति के अवसर पर विदाई सह-सम्मान समारोह का भव्य आयोजन किया गया। कार्यक्रम का शुभारंभ विद्यालय के प्राचार्य अनंत कुमार सिन्हा, आचार्य किशोर कुमारलाल दास एवं उनकी पत्नी आरती कुमारी द्वारा संयुक्त रूप से दीप प्रज्वलन कर किया गया। इस अवसर पर विद्यालय परिवार की ओर से आचार्य किशोर कुमारलाल दास को पुष्पगुच्छ एवं अंगवस्त्र भेंट कर सम्मानित किया गया। कार्यक्रम को संबोधित करते हुए प्राचार्य अनंत कुमार सिन्हा ने कहा कि सेवा निवृत्ति जीवन का एक स्वाभाविक चरण है। जब कोई व्यक्ति सेवा में प्रवेश करता है, उसी दिन उसकी सेवा निवृत्ति

की तिथि भी निर्धारित हो जाती है। उन्होंने कहा कि आचार्य किशोर कुमारलाल दास ने विद्यालय में अपने कार्यकाल के दौरान ईमानदारी, निष्ठा और समर्पण के साथ सेवा की तथा विद्यार्थियों के जीवन में सकारात्मक मूल्यों का संचार किया। अपने संबोधन में आचार्य किशोर कुमारलाल दास ने अपने शिक्षकीय जीवन के अनुभव साझा किए और सभी को कर्तव्यनिष्ठा के साथ जीवन जीने की प्रेरणा दी। उप-प्राचार्य रामजी प्रसाद सिन्हा ने उनकी सेवा, अनुशासन और कार्यशैली की सराहना की। वहीं संगणक आचार्य पवन कुमार सिंह ने उनके साथ जुड़े अनुभवों को साझा किया। कार्यक्रम का मंच संचालन पुष्पांजलि पाण्डेय ने किया, जबकि अतिथि परिचय संजय कुमार पाण्डेय द्वारा कराया गया। समारोह में विद्यालय के सभी आचार्य एवं दीदीजी उपस्थित रहे और सभी ने आचार्य किशोर कुमारलाल दास के स्वस्थ, सुखद एवं सम्मानपूर्ण भविष्य की कामना की।

ग्रामीण खेल प्रतिभाओं को बढ़ावा देने अस्थावॉ प्रीमियर लीग सीजन-3 शुरू



रंजीत कुमार, बिहारशरीफ (अपना नालंदा)। ग्रामीण प्रतिभाओं को मंच देने के उद्देश्य से अस्थावॉ प्रीमियर लीग (एपीएल) सीजन-3 क्रिकेट टूर्नामेंट का भव्य शुभारंभ गुरुवार को किया गया। टूर्नामेंट का उद्घाटन किसान सहकारिता प्रकोष्ठ के प्रदेश उपाध्यक्ष त्रिनयन कुमार एवं लोकसभा के पूर्व प्रत्याशी संजय राजेश ने संयुक्त रूप से फीता काटकर किया। उद्घाटन समारोह के दौरान खिलाड़ियों में जबरदस्त उत्साह और जोश देखने को मिला। इस क्रिकेट टूर्नामेंट में कुल 16 टीमों में भाग ले रही हैं, जो अपने खेल कौशल और प्रतिभा का प्रदर्शन करेंगी। टूर्नामेंट का आयोजन 5 फरवरी से 23 फरवरी तक किया जाएगा, जिसके दौरान कई रोमांचक मुकाबले खेले जाएंगे। आयोजकों के अनुसार, प्रतियोगिता को निष्पक्ष एवं व्यवस्थित ढंग से संपन्न कराने की पूरी तैयारी की गई है। उद्घाटन अवसर पर संबोधित करते हुए त्रिनयन कुमार ने कहा कि

अस्थावॉ प्रीमियर लीग का मुख्य उद्देश्य ग्रामीण क्षेत्रों में छिपी खेल प्रतिभाओं की पहचान कर उन्हें आगे बढ़ने का अवसर प्रदान करना है। ऐसे आयोजनों से युवा वर्ग सकारात्मक गतिविधियों से जुड़ता है और खेल भावना को बढ़ावा मिलता है। उन्होंने यह भी कहा कि सरकार द्वारा ग्रामीण क्षेत्रों में खेल को प्रोत्साहित करने के लिए विभिन्न योजनाएं चलाई जा रही हैं। वहीं संजय राजेश ने खिलाड़ियों का उत्साहवर्धन करते हुए कहा कि इस तरह के टूर्नामेंट ग्रामीण युवाओं के लिए प्रेरणास्रोत साबित होते हैं और भविष्य के उत्कृष्ट खिलाड़ियों को तैयार करने में महत्वपूर्ण भूमिका निभाते हैं। टूर्नामेंट को लेकर क्षेत्र में खेल प्रेमियों के बीच खासा उत्साह देखा जा रहा है। मौके पर कैला पंचायत के मुखिया तपन कुमार, अस्थावॉ थाना अध्यक्ष, ट्रैफिक थाना अध्यक्ष सहित कई जनप्रतिनिधि एवं सैकड़ों दर्शक मौजूद रहे।

Reg.- 480784
SINCE 1983

NO BRANCH



ओम टेलर्स
MEN'S WEAR



Specialist
Gents Suiting Shirting
& Suit, Sherwani

Japani Fusing Machine

www.omtailors.in
omtailorsbihar@gmail.com

9835487066

मधुगा कॉमर्शियल कॉम्प्लेक्स, एम.जी. रोड, बिहार शरीफ (नालंदा)

बच्चों की मुस्कान

RESIDENTIAL

राष्ट्र की शान



BIHAR CENTRAL SCHOOL

Estd.- 2005

Reestablished- 2021

Reg. No.- 229138720211127192204

9334304341

7563996997

8873996997

20 साल पूरा होने के उपलक्ष्य में

- कुशल एवं प्रशिक्षित योग्य शिक्षकगण ।
- अनुशासित बाल केन्द्रित शैक्षणिक वातावरण ।
- संगीत क्लास की व्यवस्था ।
- सी.सी.टी.वी. कैमरे से लैस कैंपस ।
- सभी मार्गों के लिए वाहन की सुविधा ।
- साफ सुथरा तथा 'इको फ्रेंडली' स्कूल कैंपस ।
- पढ़ाई के साथ-साथ अनेक खेलों की सुविधा ।
- सुसज्जित प्रयोगशाला, पुस्तकालय और कंप्यूटर लैब ।
- समय-समय पर शैक्षिक और सांस्कृतिक कार्यक्रम आयोजित किये जाते हैं ।
- बच्चों के सर्वांगीण विकास के लिए समय-समय पर सेमिनार स्वास्थ्य जाँच एवं शैक्षणिक परिभ्रमण का आयोजन किया जाता है ।

Play
Group to
10th



Principal

Shyam Sundar Pd.

पूर्व नालंदा लोकसभा प्रत्याशी

Director

Ramdeo Pd.

(Retd. Teacher)

FREE
ADMISSION
OPEN

विशेष धमाका ऑफर (प्रतिभा
अनुरूप नामांकन में भी छूट)

Shiksha Nagar, Doiya (Near Kut Factory) N.H.-17, P.S. & Block-Noorsarai (Nalanda) 803118

नीट छात्राओं को न्याय दिलाने बिहारशरीफ पहुँची बेटी बचाओ न्याय यात्रा, उठा सरकार विरोधी स्वर



बिहारशरीफ (अपना नालंदा)। बेटी बचाओ न्याय यात्रा बुधवार को बिहारशरीफ पहुँची, जहाँ करुणाबाग (सोहसराय) चौराहे पर फुटपाथ दुकानदारों ने फूल-माला पहनाकर न्याय यात्रियों का स्वागत किया। इसके बाद हॉस्पिटल मोड़ पर आयोजित नुकड़ सभा में बड़ी संख्या में महिला-पुरुषों की भागीदारी देखी गई। सभा को संबोधित करते हुए मीना तिवारी, महासचिव ऐपवा ने कहा कि सरकार बेटी बचाओ-बेटी पढ़ाओ के नारे को खोखले पोस्टर तक सीमित कर चुकी है। उन्होंने आरोप लगाया कि नीट की तैयारी कर रहीं छात्राओं के साथ बलात्कार और हत्या की घटनाएं सरकार और प्रशासन की विफलता को उजागर करती हैं। माता-पिता बेटियों को पढ़ने भेजते हैं और बदले में उन्हें उनकी मृत देह मिलती है—यह बेहद शर्मनाक है। उन्होंने कहा कि शंभू हॉस्टल और प्रिफेक्ट हॉस्टल में रहकर पढ़ाई कर रहीं छात्राओं के साथ बर्बरता की गई और शुरू से ही पुलिस

मामले को आत्महत्या बताने पर तुली रही। अब भी निष्पक्ष जांच को लेकर संदेह बना हुआ है। मीना तिवारी ने मांग की कि इस पूरे मामले की जांच हाईकोर्ट के सिटिंग जज की निगरानी में सीबीआई से कराई जाए, तभी सच्चाई सामने आ सकेगी। उन्होंने स्पष्ट किया कि जब तक पीड़ितों को न्याय नहीं मिलता, आंदोलन जारी रहेगा। साथ ही 10 फरवरी को पटना के गांधी मैदान में होने वाले प्रदर्शन में शामिल होने का आह्वान किया। कार्यक्रम में माले जिला सचिव सुरेंद्र राम सहित मीना तिवारी, सोहिला गुप्ता, संगीता सिंह, रीता वर्णवाल, लीला वर्मा, अंजुषा कुमारी, वंदना प्रभा, प्रीति कुमारी, सबीर कुमार, कुमार दिव्यम, प्रिया, मनीषा एवं अन्य कार्यकर्ता शामिल रहे। स्वागत के दौरान हॉस्पिटल मोड़ पर पाल बिहारी लाल, अनिल पटेल, सुनील कुमार, वीरेश कुमार, राजेश कुमार, मकसूदन शर्मा, बाढ़न पासवान, बृज किशोर प्रसाद, किशोर साव, रामप्रीत केवट, विनोद रजक, सुभाष शर्मा, सत्यानारायण प्रसाद, दामोदर दास सहित सैकड़ों लोग उपस्थित

चौरिया पंचायत में जन आरोग समिति की मासिक बैठक सफलतापूर्वक संपन्न हुई



हरनौत (अपना नालंदा)। प्रखंड क्षेत्र के चौरिया पंचायत अंतर्गत हेल्थ एंड वेलनेस सेंटर भाथा में गुरुवार को जन आरोग समिति (जेएएस) की मासिक बैठक आयोजित की गई। बैठक की अध्यक्षता पंचायत की मुखिया मीना देवी ने की, जो समिति की अध्यक्ष भी हैं। बैठक का उद्देश्य क्षेत्र में स्वास्थ्य सेवाओं की स्थिति की समीक्षा करना तथा उन्हें और अधिक प्रभावी बनाने के उपायों पर चर्चा करना था। प्राथमिक स्वास्थ्य केंद्र के प्रभारी चिकित्साधिकारी डॉ. राजीव रंजन सिन्हा ने बताया कि जन आरोग समिति में कुल नौ सदस्य होते हैं, जिनमें पंचायत प्रतिनिधि, स्वास्थ्य केंद्र के कर्मी, विद्यालय शिक्षक, आईसीडीएस, जीविका सहित अन्य विभागों के प्रतिनिधि शामिल रहते हैं। यह समिति स्वास्थ्य सेवाओं की निगरानी, सामुदायिक सहभागिता बढ़ाने, स्वास्थ्य जागरूकता फैलाने तथा सरकारी स्वास्थ्य योजनाओं को जमीनी स्तर

तक पहुंचाने के लिए कार्य करती है। समिति के कार्यों के लिए सरकार द्वारा वार्षिक फंड भी उपलब्ध कराया जाता है। उन्होंने बताया कि जेएएस की बैठक प्रत्येक माह नियमित रूप से आयोजित की जानी अनिवार्य है। भाथा हेल्थ एंड वेलनेस सेंटर की सीएचओ सह जेएएस की सचिव निशा कुमारी ने जानकारी दी कि बैठक में पिछली बैठक की कार्यवाही की समीक्षा की गई। साथ ही स्वास्थ्य सेवाओं में सुधार, सेवाओं की गुणवत्ता, स्वच्छता व्यवस्था, टीकाकरण की प्रगति, आमजन की शिकायतों के निवारण सहित अन्य महत्वपूर्ण बिंदुओं पर विस्तार से चर्चा हुई। बैठक में उप सचिव सह वरिष्ठ एएनएम दयामंती, सदस्य के रूप में कामिनी (आशा फैसिलिटेटर), पूनम (जीविका सीएम), संजीव कुमार (प्रधानाध्यापक), बबीता सहित अन्य सदस्य उपस्थित रहे। सभी सदस्यों ने स्वास्थ्य सेवाओं को और बेहतर बनाने के लिए आपसी समन्वय से कार्य करने का संकल्प लिया।

6202747592 Prop.- Bhushan Mahto

CHACHA BHATIJA

Best Food

Cafe & Dhaba

ADDI: Ashanagar Bypass 17 No- Road, Near- TATA Showroom, Bihar Sharif (Nalanda) - 803118

An ISO 9001 : 2015 Certified School

Aff. No. : 330810 School No. : 65808

Run & Managed By : Daffodil Educational & Welfare Trust

DAFFODIL PUBLIC SCHOOL

Affiliated to CBSE (New Delhi)

ADMISSION OPEN FOR NEW SESSION

Nur. to XII

06112-295052, 358719 8271881878, 9341020929, 7367882350

Shri Satishan, Mangalasthan Road, South of Bharat Gas Godown, Bihar Sharif, Nalanda

थरथरी पहुंची बेटी बचाओ न्याय यात्रा, महिला हिंसा के खिलाफ संघर्ष का आह्वान



थरथरी (अपना नालंदा)। अखिल भारतीय प्रगतिशील महिला संगठन (ऐपवा) एवं ऑल इंडिया स्टूडेंट्स एसोसिएशन (आइसा) की संयुक्त बेटी बचाओ न्याय यात्रा जहानाबाद जिले के पतियावां गांव से प्रारंभ होकर नालंदा जिले के हंसेपुर, भतहर, दीरीपर होते हुए थरथरी बाजार पहुंची। यात्रा के दौरान नुक्कड़ सभाओं के माध्यम से महिलाओं व बेटियों पर बढ़ती हिंसा के खिलाफ जनजागरूकता फैलायी गई तथा 10 फरवरी को बिहार विधानसभा के समक्ष होने वाले प्रदर्शन में बड़ी संख्या में शामिल होने का आह्वान किया गया।

यह न्याय यात्रा 4 फरवरी को पतियावां गांव से शुरू हुई, जो नीट छात्रा गायत्री की हत्या की घटना के कारण पूरे राज्य में चर्चा का केंद्र रहा है। यात्रा की अगुवाई ऐपवा की राष्ट्रीय महासचिव मीना तिवारी ने की। उन्होंने कहा कि बिहार में बेटियां और महिलाएं लगातार असुरक्षित हो रही हैं तथा सरकार उन्हें सुरक्षा देने में पूरी तरह विफल साबित हुई है।

छात्रावास कांड, छात्रा हत्याएं और आत्महत्याओं के मामलों में सरकारी तंत्र अपराधियों को बचाने और पीड़ित परिवारों को डराने का काम कर रहा है। भतहर, दीरीपर और थरथरी बाजार में आयोजित नुक्कड़ सभाओं की अध्यक्षता अखिल भारतीय किसान महासभा के जिलाध्यक्ष मुनीलाल यादव ने की। उन्होंने कहा कि केवल सीबीआई जांच की घोषणा पर्याप्त नहीं है, बल्कि दोषियों को सख्त सजा और पीड़ितों को न्याय मिलना चाहिए। न्याय यात्रा के दौरान थरथरी प्रखंड के अमेरा पंचायत स्थित दीरीपर गांव में आंगनबाड़ी सेविका विजय सरस्वती से मुलाकात की गई, जिनके साथ मारपीट के मामले में संबंधित थाना प्रभारी को निलंबित किया गया है। वक्ताओं ने महिला आयोग और मानवाधिकार आयोग के समक्ष दोषियों पर कानूनी कार्रवाई की मांग की। कार्यक्रम में भाकपा (माले) जिला सचिव सुरेंद्र राम, ऐपवा नेत्रियां, आइसा के राज्य पदाधिकारी तथा बड़ी संख्या में कार्यकर्ता व ग्रामीण मौजूद रहे।

मध्य विद्यालय भतहर में प्रधानाध्यापक सर्वेश कुमार को सम्मानपूर्वक दी गई विदाई



थरथरी (अपना नालंदा)। प्रखंड क्षेत्र के मध्य विद्यालय भतहर में गुरुवार को प्रधानाध्यापक सर्वेश कुमार की सेवा निवृत्ति के अवसर पर सम्मानपूर्वक विदाई समारोह का आयोजन किया गया। समारोह भावनात्मक माहौल और उत्साह के साथ संपन्न हुआ। कार्यक्रम की अध्यक्षता मध्य विद्यालय नरारी के प्रधानाध्यापक रामप्रवेश राम ने की, जबकि संचालन मध्य विद्यालय नारायणपुर के प्रधानाध्यापक अरुण कुमार चौधरी ने किया। विदाई समारोह में प्रखंड शिक्षा पदाधिकारी पुष्पा कुमारी सहित प्रखंड के विभिन्न विद्यालयों के प्रधानाध्यापक, शिक्षक-शिक्षिकाएं तथा विद्यालय के छात्र-छात्राएं बड़ी संख्या में उपस्थित रहे। इस अवसर पर शिक्षकों एवं अन्य गणमान्य लोगों ने सेवानिवृत्त प्रधानाध्यापक को माला पहनाकर एवं अंगवस्त्र भेंट कर सम्मानित किया। सम्मान समारोह के दौरान प्रधानाध्यापक सर्वेश कुमार भावुक हो उठे। अपने संबोधन में उन्होंने कहा कि यह क्षण

उनके लिए अत्यंत भावनात्मक है। उन्होंने कहा कि विद्यालय परिवार, स्थानीय लोगों और छात्रों से मिला स्नेह, सहयोग और सम्मान वे जीवन भर नहीं भूल पाएंगे। उन्होंने छात्रों से परिश्रम, अनुशासन और निरंतर अध्ययन के माध्यम से उज्ज्वल भविष्य गढ़ने की अपील की।

समारोह को संबोधित करते हुए बीईओ पुष्पा कुमारी ने कहा कि सर्वेश कुमार की सेवानिवृत्ति के साथ शिक्षा जगत के एक महत्वपूर्ण अध्याय का समापन हुआ है। उन्होंने उम्मीद जताई कि वे सेवानिवृत्ति के बाद भी अपने अनुभवों से बच्चों और समाज का मार्गदर्शन करते रहेंगे।

कार्यक्रम का आयोजन मध्य विद्यालय भतहर के प्रभारी प्रधानाध्यापक संजय कुमार के नेतृत्व में किया गया। समारोह गाजे-बाजे के साथ संपन्न हुआ। इस अवसर पर मो. इम्तियाज हुसैन, उपेन्द्र प्रसाद, देवकुमार, रविरंजन कुमार, इन्द्रदेव प्रसाद, कृष्ण कुमार, शैलेन्द्र कुमार, प्रखंड एमडीएम प्रभारी विक्की कुमार सहित अनेक शिक्षक एवं कर्मी उपस्थित थे।

DPRC
डेज फिजियोथेरेपी
एण्ड
रिहैबिलिटेशन सेन्टर

पता - डेज हाईट्स, डी.आर.सी.सी मेन गेट,
NOBEL हॉस्पिटल, राणाविगहा,
आदर्श वाईपास थाना के पीछे,
सिपाह मोड़, बिहार शरीफ
(नालंदा)
9279193287

पारंपरिक फिजियोथेरेपी मशीन से अलग
घूटनों का दर्द, कमर दर्द, गर्दन दर्द, टेंडिनाइटिस,
मासपेशियों का दर्द का इलाज अब अत्याधुनिक
Tecar Therapy द्वारा कराएँ।

**बिहार शरीफ का एकमात्र अत्याधुनिक
एवं उच्च गुणवत्ता वाली फिजियोथेरेपी केन्द्र**



- * PHYSIO- OCCUPATIONAL THERAPY
- * SPEECH THERAPY
- * SPECIAL EDUCATOR, SOCIAL WORKER
- * PROSTHETIC & ORTHOTIC PROFESSIONAL

We
Work
Together

सेवा - सम्मान- समर्पण

DISCIPLE CONVENT
SCHOOL
ADMISSION

Estd. 2023

Open for session 2026_27


Enroll Now

Join our school and embark on a journey of excellence.

Bich Bazar Silao

Phone Number 7979055154

Udise- 10271905301
Reg no.- 22913952024829123018



CLASSROOM POINT

BEST EDUCATION FOR BEST SCORE

VI | VII | VIII | IX | X (CBSE)

PRE NURTURE FOUNDATION FOR
NTSE | OLYMPIAD | IJSO

Phy | Chem | Maths | Bio | Eng | SST

XI | XII (CBSE/BSEB)

JEE (Mains/Adv) & NEET

Phy | Chem | Maths | Bio | Eng

New Batch Announced
for Class VI to X with foundation from

Session (2026-27)

28 Jan

Saraswati Puja
& Republic Day Offer

FREE ADMISSION

Batch Time : 4:00 PM to 6:00 PM

Our Classroom Advantage :




Expert
Faculty



Weekly
Scholarship



Study
Material




CCTV
Campus



Weekly
Test



Doubts
Counter



Shri Laxmi Sudama Complex
Khandakpar more, Bihar Sharif (803101)



+91 62028 19264
+91 95347 11704

चेरो में विद्यालय शिक्षा समिति प्रशिक्षण पर उठे सवाल, अध्यक्षों को नहीं मिली सूचना



हरनौत (अपना नालन्दा)। शिक्षा की गुणवत्ता में सुधार और विद्यालयों में सामुदायिक सहभागिता को मजबूत करने के उद्देश्य से विद्यालय शिक्षा समिति (वीएसएस) का तीन दिवसीय गैर-आवासीय प्रशिक्षण कार्यक्रम सीआरसी स्तर पर आयोजित किया जा रहा है। इस प्रशिक्षण में प्रत्येक विद्यालय से समिति के अध्यक्ष, सचिव, प्रधानाध्यापक तथा अनुसूचित जाति, अनुसूचित जनजाति, अत्यंत पिछड़ा वर्ग और पिछड़ा वर्ग समुदाय के एक-एक प्रतिनिधि सहित कुल छह सदस्यों की भागीदारी निर्धारित है। इसी क्रम में प्रखंड के सीआरसी हाई स्कूल चेरो में गुरुवार से प्रशिक्षण कार्यक्रम की शुरुआत हुई, लेकिन पहले ही दिन प्रशिक्षण की गुणवत्ता को लेकर सवाल उठने लगे। सीआरसी अंतर्गत प्राथमिक विद्यालय मानिकपुर के विद्यालय शिक्षा समिति अध्यक्ष शंकर कुमार ने आरोप लगाया कि उन्हें इस प्रशिक्षण की कोई पूर्व सूचना नहीं दी गई। उन्होंने कहा कि समिति के अध्यक्ष को जानकारी दिए बिना प्रशिक्षण आयोजित करना इसके उद्देश्य पर ही सवाल संकुल समन्वयक रत्नाकर कुमार की देखरेख खड़ा करता है। हालांकि प्रशिक्षण

कार्यक्रम में प्रशिक्षक के रूप में बालवीर कुमार चक्रवर्ती एवं रामबली प्रसाद सहित अन्य ने सक्रिय भूमिका निभाई। इस दौरान विद्यालय शिक्षा समिति की अध्यक्ष मनोरमा देवी, शिक्षक झलकदेव चौधरी, शिक्षक सतीश चंद्र राय समेत अन्य सदस्यों को प्रशिक्षण दिया गया। धर, कल्याण बिगहा स्थित सीआरसी सीनियर सेकेंडरी हाई स्कूल में भी समानांतर रूप से प्रशिक्षण कार्यक्रम संचालित हुआ। वहां संकुल समन्वयक सुनील मेहता ने बताया कि प्रशिक्षण का मुख्य उद्देश्य विद्यालय शिक्षा समिति की भूमिका, कार्य और जिम्मेदारियों की स्पष्ट समझ विकसित करना है। इसमें विद्यालय विकास योजना, शिक्षा की गुणवत्ता में सुधार, विद्यार्थियों की उपस्थिति, मध्याह्न भोजन योजना की निगरानी, स्वच्छता, पेयजल, शौचालय व्यवस्था, सामुदायिक सहभागिता, विशेष आवश्यकता वाले बच्चों का सहयोग तथा ड्रॉपआउट कम करने की रणनीतियों पर जानकारी दी जा रही है। उन्होंने कहा कि यह प्रशिक्षण विद्यालयों में पारदर्शिता, जवाबदेही और समग्र शैक्षणिक विकास सुनिश्चित करने की दिशा में एक महत्वपूर्ण पहल है, बशर्ते इसे सही ढंग से लागू

नगर पंचायत हरनौत में पार्षदों व कर्मियों को ऑफिसियल बैग वितरित

हरनौत (अपना नालन्दा)। नगर पंचायत कार्यालय हरनौत में गुरुवार को पार्षदों एवं नगर पंचायत कर्मियों के बीच ऑफिसियल बैग, कॉपी, कलम और वाटर बोतल का वितरण किया गया। इस वितरण कार्यक्रम का उद्देश्य नगर पंचायत की बैठकों को अधिक सुव्यवस्थित, व्यवस्थित और पेशेवर स्वरूप देना बताया गया।

कार्यक्रम के दौरान नगर पंचायत के कार्यपालक पदाधिकारी (ईओ) सौरभ सुमन ने पार्षदों, कर्मियों एवं अन्य संबंधित लोगों को आवश्यक सामग्री सौंपी। इस अवसर पर उप मुख्य पार्षद प्रतिनिधि सुरेश सिंह ने बताया कि नगर पंचायत की बैठकों में कार्यों से संबंधित बिंदुओं को बेहतर ढंग से संकलित करने, नोट लेने तथा योजनाओं की समीक्षा को सुचारू बनाने के लिए यह पहल की गई है। उन्होंने कहा कि ऑफिसियल बैग, कॉपी और कलम के साथ वाटर बोतल उपलब्ध कराए जाने से बैठकों में सहभागिता और कार्यक्षमता दोनों में सुधार होगा।

सुरेश सिंह ने यह भी जानकारी दी कि इन सामग्रियों की खरीद नगर पंचायत बोर्ड की बैठक में प्रस्ताव पारित कर विधिवत प्रक्रिया के तहत की गई थी। यह कदम पारदर्शिता के साथ-साथ स्थानीय शासन व्यवस्था को और



मजबूत करने की दिशा में उठाया गया है। उनका कहना था कि इस तरह की छोटी लेकिन उपयोगी पहलें नगर पंचायत के विकास कार्यों को गति देने में सहायक सिद्ध होती हैं।

मौके पर नगर पंचायत के लिपिक दिनेश कुमार सहित अन्य कर्मी और प्रतिनिधि उपस्थित थे। सभी ने इस पहल की सराहना करते हुए कहा कि इससे बैठकों में अनुशासन और पेशेवर वातावरण बनेगा, जो अंततः नगर क्षेत्र के समग्र विकास में सहायक होगा।

आयुष्मान कार्ड / AYUSHMAN CARD

**नवोदय चैरिटेबल
आई हॉस्पिटल**

पता :- पटेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालन्दा)

एडवान्स फेको एण्ड लेजर सेन्टर

आयुष्मान कार्ड द्वारा निःशुल्क आँखों का
ऑपरेशन के लिए सम्पर्क करें।

Mob.: 9771537283, 0611 2457052

जानकी शिशु महाविहार

शिशु स्तर से पंचम स्तर तक

विशेषताएँ :-

- सी. सी. टी. वी. कैमरा की व्यवस्था
- स्मार्ट क्लास
- सभी रुट पर वाहन की व्यवस्था
- कंप्यूटर क्लास

नामांकन प्रारंभ है।

खेल-खिलौने द्वारा शिशु शिक्षण की अनुपम व्यवस्था।

Class : 9304290818, 7352231781

पता- भैसासुर मोड़ के ऊतर, कागजी महल्ला, बिहार शरीफ (नालन्दा)

चक्रवर्ती कॉन्सेप्ट स्कूल का पाँचवाँ वार्षिकोत्सव भव्य सांस्कृतिक कार्यक्रम के साथ संपन्न



संजय कुमार, बिहारशरीफ (अपना नालंदा)। अस्थावां स्थित चक्रवर्ती कॉन्सेप्ट स्कूल का पाँचवाँ वार्षिकोत्सव समारोह गुरुवार को अत्यंत हर्षोल्लास, गरिमा एवं उत्साहपूर्ण वातावरण में संपन्न हुआ। इस अवसर पर विद्यालय परिसर पूरी तरह उत्सवमय नजर आया। कार्यक्रम का शुभारंभ भारतीय स्वतंत्र शिक्षण संघ के राष्ट्रीय अध्यक्ष भारत मानस, संघ की संरक्षिका श्रीमती रेखा भारती एवं विद्यालय के निदेशक चंदन कुमार द्वारा संयुक्त रूप से दीप प्रज्ज्वलन कर किया गया। दीप प्रज्ज्वलन के साथ ही पूरा सभागार तालियों की गड़गड़ाहट से गूँज उठा।

कार्यक्रम की शुरुआत विद्यालय के नन्हे-मुन्हे विद्यार्थियों द्वारा प्रस्तुत स्वागत गान से हुई। बच्चों की मधुर आवाज़ और अनुशासित प्रस्तुति ने उपस्थित अतिथियों एवं अभिभावकों का मन मोह लिया। इसके पश्चात छात्र-छात्राओं ने एक से बढ़कर एक सांस्कृतिक कार्यक्रम प्रस्तुत किए। इन प्रस्तुतियों में देशभक्ति गीत, समूह नृत्य, नाटक और प्रेरणादायक सांस्कृतिक कार्यक्रम शामिल रहे। प्रत्येक प्रस्तुति में बच्चों की मेहनत, आत्मविश्वास और संस्कार स्पष्ट रूप से दिखाई दिए, जिसे देखकर दर्शकों ने जमकर तालियां बजाईं।

मुख्य अतिथि भारतीय स्वतंत्र शिक्षण संघ के राष्ट्रीय अध्यक्ष भारत मानस ने अपने संबोधन में बच्चों को प्रेरित करते हुए कहा कि शिक्षा जीवन का सबसे मजबूत आधार है। उन्होंने बच्चों से मन लगाकर पढ़ाई करने, अनुशास का आह्वान किया। उन्होंने कहा कि बच्चे देशन में रहने और लक्ष्य निर्धारित कर आगे बढ़ने

का भविष्य हैं और यदि उन्हें सही दिशा, संस्कार और आत्मविश्वास दिया जाए, तो वे समाज और राष्ट्र का नाम रोशन कर सकते हैं। अपने अनोखे अंदाज में उन्होंने बच्चों को प्रतिदिन माता-पिता और गुरुजनों का सम्मान करने की सीख भी दी। भारत मानस ने चक्रवर्ती कॉन्सेप्ट स्कूल की सराहना करते हुए कहा कि यह विद्यालय कम समय में शिक्षा के क्षेत्र में उल्लेखनीय प्रगति कर रहा है। उन्होंने कहा कि यहाँ केवल किताबी शिक्षा ही नहीं, बल्कि बच्चों के सर्वांगीण विकास पर भी विशेष ध्यान दिया जा रहा है, जो आज के समय की सबसे बड़ी आवश्यकता है। उन्होंने विद्यालय प्रबंधन को इस सफल आयोजन के लिए बधाई एवं शुभकामनाएं दीं। विद्यालय के निदेशक चंदन कुमार ने अतिथियों का स्वागत करते हुए कहा कि चक्रवर्ती कॉन्सेप्ट स्कूल का उद्देश्य बच्चों को केवल परीक्षा पास कराने तक सीमित नहीं है, बल्कि उन्हें संस्कारवान, अनुशासित और जिम्मेदार नागरिक बनाना है। उन्होंने बताया कि विद्यालय के कई छात्र सैनिक स्कूल, नवोदय विद्यालय, नेतरहाट एवं आर.के. मिशन जैसे प्रतिष्ठित संस्थानों में चयनित होकर आगे की पढ़ाई कर रहे हैं, जो विद्यालय के लिए गर्व की बात है। कार्यक्रम के दौरान बच्चों द्वारा प्रस्तुत देशभक्ति गीतों और भावपूर्ण सांस्कृतिक कार्यक्रमों ने उपस्थित लोगों में देशप्रेम की भावना भर दी। पूरे कार्यक्रम के दौरान बच्चों का उत्साह, अनुशासन और मंच संचालन सराहनीय रहा। अंत में विद्यालय प्रबंधन की ओर से धन्यवाद ज्ञापन प्रस्तुत किया गया और कार्यक्रम का सफल समापन हुआ।



राजगीर प्रखंड समिति की बैठक में योजनाओं की पोल खुली, परिमार्जन से इंदिरा आवास तक गूँजे गंभीर आरोप



बिहारशरीफ (अपना नालंदा)। राजगीर प्रखंड कार्यक्रम कार्यान्वयन समिति की बैठक गुरुवार को तीखी बहस और गहमागहमी के माहौल में संपन्न हुई। बैठक की अध्यक्षता समिति अध्यक्ष जयराम सिंह ने की। बैठक में प्रखंड एवं अंचल स्तर पर संचालित विभिन्न सरकारी योजनाओं की प्रगति, पारदर्शिता और क्रियान्वयन को लेकर गंभीर सवाल उठे। परिमार्जन, दाखिल-खारिज, फार्मर रजिस्ट्रेशन, बीज वितरण, बेबी कॉर्न की खेती, आंगनबाड़ी केंद्रों से कथित अवैध वसूली, अपात्रों को इंदिरा आवास आवंटन, ग्रामीण सड़कों की बदहाल स्थिति जैसे मुद्दे बैठक के केंद्र में रहे।

बैठक के दौरान सहायक समाहर्ता सह बीडीओ-सीओ कृष्णा जोशी ने कहा कि प्रखंड और अंचल के सभी कार्य नियमानुसार और पारदर्शी तरीके से किए जा रहे हैं। उन्होंने समिति सदस्यों को भरोसा दिलाया कि शिकायतों की जांच कर आवश्यक कार्रवाई की जाएगी। वहीं प्रखंड विकास पदाधिकारी एजाज आलम ने अधिक से अधिक किसानों का फार्मर रजिस्ट्रेशन कराने पर जोर देते हुए बताया कि पंचायत स्तर पर प्रतिदिन शिविर लगाकर किसानों का निबंधन कराया जा रहा है।

हालांकि समिति सदस्यों ने प्रशासन के दावों पर असंतोष जताया। सदस्यों का कहना था कि अब भी बड़ी संख्या में किसानों की ऑनलाइन जमाबंदी नहीं हो सकी है, जिसके कारण फार्मर रजिस्ट्रेशन बाधित है। पहेतिया गांव का उदाहरण देते हुए सदस्यों ने आरोप लगाया कि वहां अब तक किसी भी किसान की जमाबंदी ऑफलाइन से ऑनलाइन नहीं हो पाई है। इससे किसानों को प्रधानमंत्री किसान सम्मान निधि सहित अन्य योजनाओं का लाभ नहीं मिल पा रहा है।

पूर्व प्रखंड प्रमुख एवं समिति सदस्य चंचला वर्मा ने परिमार्जन प्रक्रिया में अनियमितता का मुद्दा उठाया। उन्होंने बताया कि वे स्वयं अपनी जमीन के परिमार्जन के लिए ऑनलाइन आवेदन कर रही हैं, लेकिन बिना किसी स्पष्ट कारण के उनका आवेदन रद्द कर दिया जा रहा है। उन्होंने आरोप लगाया कि आम किसानों को भी इसी तरह परेशान किया जा रहा है।

बैठक में समिति सदस्य मुन्ना कुमार ने बेबी कॉर्न की खेती को लेकर जानकारी मांगी, जिस पर प्रखंड कृषि पदाधिकारी ने बताया कि प्रखंड में 5,392 किसानों को प्रधानमंत्री किसान योजना का लाभ मिल रहा है, जबकि 1,394 किसान इससे वंचित हैं। इसका मुख्य कारण फार्मर रजिस्ट्रेशन नहीं होना बताया गया। उन्होंने कहा कि अब तक केवल लगभग 25 प्रतिशत किसानों का ही रजिस्ट्रेशन हो सका है, जिसे तेजी से पूरा करने का प्रयास किया जा रहा है।

परिमार्जन के नाम पर रिश्वतखोरी का मामला भी बैठक में जोरशोर से उठा। समिति सदस्य मनोज कुमार ने हाल ही में रिश्वत लेते पकड़े गए एक राजस्व कर्मचारी का जिक्र करते हुए कहा कि इस घटना से पूरे राजगीर प्रखंड की छवि धूमिल हुई है। उन्होंने आरोप लगाया कि कुछ कर्मचारी किसानों से यह कहकर रिश्वत मांग रहे हैं कि सहायक समाहर्ता के स्थानांतरण के बाद उनका काम हो जाएगा। समिति ने ऐसे कर्मचारियों के खिलाफ सख्त कार्रवाई की मांग की। आंगनबाड़ी केंद्रों से कथित अवैध वसूली का मुद्दा भी बैठक में उठा। सदस्यों ने आरोप लगाया कि आंगनबाड़ी सेविकाओं से विभिन्न मदों में अवैध रूप से राशि वसूली जा रही है। इसके साथ ही इंदिरा आवास योजना में भारी गड़बड़ी का आरोप लगाते हुए कहा गया कि सीमा और झालर गांवों में तीन मंजिला मकान रखने वाले अपात्र लोगों को भी योजना का लाभ दिया गया है। केवल इन दो गांवों में लगभग 50 अपात्रों को आवास आवंटित किए जाने का दावा किया गया, जबकि वास्तविक पात्र लाभार्थी आज भी भटकने को मजबूर हैं। बैठक में मेयार तालाब की खुदाई का मुद्दा भी उठा। बताया गया कि तालाब की खुदाई लघु जल संसाधन विभाग के माध्यम से कराई जाएगी। वहीं समिति सदस्य राजीव कुमार ने रटना-खरजम्मा पथ का शिलान्यास होने के बावजूद निर्माण कार्य शुरू नहीं होने पर नाराजगी जताई। नगर परिषद द्वारा लगाए गए ओपन जिम के उपकरणों की खराब स्थिति पर भी सदस्यों ने सवाल खड़े किए। उन्होंने कहा कि करोड़ों की लागत से लगाए गए ओपन जिम के उपकरण खिलौनों की तरह टूट रहे हैं, जिससे आम लोगों की सुरक्षा पर खतरा है। समिति ने इन उपकरणों की शीघ्र मरम्मत कराने या हटाने की मांग की। इसके अलावा बैठक में जाति सूचक संकेतक बोर्ड लगाने, खुलेआम मांस-मछली की बिक्री और पड़नों की बदहाल स्थिति पर भी चर्चा हुई। नगर प्रबंधक सुजीत कुमार ने बताया कि मांस, मछली और मुर्गों की दुकानों को एक निर्धारित स्थान पर शिफ्ट करने की योजना बनाई जा रही है। बैठक में यह भी जानकारी दी गई कि प्रखंड के 2,800 किसानों के बीच चना, मसूर, गेहूं, राई, सरसों, बेबी कॉर्न सहित अन्य फसलों के बीजों का वितरण किया गया है। अंत में बैठक से अनुपस्थित रहने वाले पदाधिकारियों से स्पष्टीकरण पूछने का निर्णय लिया गया। बैठक में जिला पार्षद सह उपाध्यक्ष नूतन कुमारी, बीडीओ एजाज आलम, अनुमंडलीय अस्पताल के उपाधीक्षक डॉ. गौरव, पशु चिकित्सा पदाधिकारी डॉ. ललित कुमारी, सीडीपीओ रोहित कुमार, पर्यटन पदाधिकारी संजय कुमार सहित बड़ी संख्या में पदाधिकारी और समिति सदस्य उपस्थित रहे।

हरीओमपुर गांव में 24 घंटे का अखंड सह-कीर्तन भक्ति भाव से संपन्न



सुधीर प्रसाद, बेन (अपना नालंदा)। प्रखंड अंतर्गत हरीओमपुर गांव में 24 घंटे का अखंड सह-कीर्तन श्रद्धा और उल्लास के साथ संपन्न हुआ। कार्यक्रम के दौरान पूरे गांव में भक्तिमय वातावरण बना रहा। बड़ी संख्या में ग्रामीणों ने फलाहार रखकर भक्ति-भाव से कीर्तन में भाग लिया। कार्यक्रम का शुभारंभ गांव के प्रसिद्ध चिकित्सक डॉ. ओमप्रकाश आर्य द्वारा किया गया। आयोजन समिति के सदस्य जगदीश प्रसाद ने बताया कि इस तरह के धार्मिक आयोजनों से गांव में आपसी भाईचारा, सौहार्द और सामाजिक एकता को मजबूती मिलती है। उन्होंने कहा कि अखंड सह-कीर्तन से लोगों में सकारात्मक ऊर्जा और धार्मिक चेतना का संचार होता है। कीर्तन के अवसर पर आसपास

के गांवों से आई भजन मंडलियों ने भगवान के भजनों की मधुर और भावपूर्ण प्रस्तुति दी। भजनों की धुन पर श्रद्धालु झूमते नजर आए और पूरा वातावरण भक्तिरस में सराबोर हो गया। कार्यक्रम के दौरान नगर भ्रमण भी किया गया, जिसमें बड़ी संख्या में श्रद्धालु शामिल हुए। नगर भ्रमण के उपरांत श्रद्धालुओं के बीच प्रसाद का वितरण किया गया। साथ ही सामूहिक भोजन की भी समुचित व्यवस्था की गई, जिसमें सभी ग्रामीणों ने सहभागिता निभाई। कार्यक्रम में महिलाओं, पुरुषों और युवाओं की सक्रिय भागीदारी रही। अखंड सह-कीर्तन के सफल आयोजन से गांव में धार्मिक आस्था और सामाजिक समरसता का संदेश प्रसारित हुआ।

आरएसएस शताब्दी पर बिहारशरीफ में राष्ट्रक्षा यज्ञ सह भव्य हिंदू सम्मेलन हुआ आयोजित



बिहारशरीफ (अपना नालंदा)। राष्ट्रीय स्वयंसेवक संघ (आरएसएस) ने अपने 100 वर्ष पूर्ण होने के अवसर पर बिहारशरीफ के गौरक्षणी भराव पर स्थित प्रांगण में राष्ट्रक्षा यज्ञ सह हिंदू सम्मेलन का भव्य आयोजन किया। कार्यक्रम का शुभारंभ लहेरी थाना क्षेत्र स्थित देवी मंदिर परिसर से किया गया, जहां 151 माताओं-बहनों ने कलश यात्रा निकाली। यह कलश यात्रा गौरक्षणी भराव पर पहुंचकर हवन के साथ संपन्न हुई, जिसके उपरांत हिंदू सम्मेलन का आयोजन किया गया।

हिंदू सम्मेलन में मुख्य अतिथि के रूप में क्षेत्र कार्यवाह वीनेश प्रसाद जी उपस्थित रहे। वहीं नवादा के महंत स्वामी रंगनाथाचार्य जी, मुंगेर के महंत घनश्याम दास जी, जमालपुर के महंत नरसिंह दास जी तथा वृंदावन के महंत विनय दास जी ने अपने ओजस्वी संबोधन से उपस्थित जनसमूह को मार्गदर्शन दिया।

संत-महात्माओं ने अपने प्रवचनों में "वसुधैव कुटुम्बकम्" का संदेश देते हुए कहा कि पूरी पृथ्वी एक परिवार है।

उन्होंने कहा कि धर्म केवल पूजा-पाठ तक सीमित नहीं है, बल्कि सत्य, करुणा, सेवा, संयम और राष्ट्र के प्रति कर्तव्य का पालन ही सच्चा धर्म है।

संतों ने युवाओं से आह्वान किया कि वे आधुनिकता अपनाएं, लेकिन अपने संस्कारों और सांस्कृतिक मूल्यों से विमुख न हों। उन्होंने कहा कि आज आवश्यकता है जाति, भाषा और प्रांत से ऊपर उठकर एकजुट होने की। जब धर्म पर प्रहार हो, तब संगठित, संस्कारित और जागरूक स्वर आवश्यक है। कार्यक्रम के अंत में धर्म, संस्कृति और राष्ट्र की रक्षा का संकल्प लिया गया।

कार्यक्रम का समापन "धर्मो रक्षति रक्षितः" और "जय श्रीराम" के उद्घोष के साथ हुआ।

धनेश्वर घाट ई-लाइब्रेरी निरीक्षण में डीएम ने शीघ्र संचालन और सुरक्षा व्यवस्था सुनिश्चित करने के निर्देश दिए



बिहारशरीफ (अपना नालंदा)। मंगलवार को कुंदन कुमार, जिला पदाधिकारी, नालंदा ने भ्रमण कार्यक्रम के दौरान बिहारशरीफ स्थित धनेश्वर घाट पर नवनिर्मित ई-लाइब्रेरी भवन का निरीक्षण किया। निरीक्षण के क्रम में उन्होंने संबंधित पदाधिकारियों को आवश्यक दिशा-निर्देश दिए। जिलाधिकारी ने कहा कि नवनिर्मित ई-लाइब्रेरी को यथाशीघ्र क्रियाशील किया जाए, ताकि छात्र-छात्राओं एवं आम नागरिकों को आधुनिक अध्ययन सुविधाओं का लाभ मिल

सके। उन्होंने लाइब्रेरी की सुरक्षा व्यवस्था को सुदृढ़ करने तथा नियमित रखरखाव की समुचित व्यवस्था सुनिश्चित करने का निर्देश भी दिया।

डीएम ने स्पष्ट कहा कि भवन और उपलब्ध संसाधनों की सुरक्षा में किसी प्रकार की लापरवाही स्वीकार्य नहीं होगी।

इस अवसर पर नगर आयुक्त, उप विकास आयुक्त, जिला शिक्षा पदाधिकारी, जिला जनसंपर्क पदाधिकारी सहित अन्य संबंधित पदाधिकारी उपस्थित रहे।

जिला कांग्रेस कार्यालय में तोड़फोड़, अज्ञात लोगों के खिलाफ जांच की मांग

बिहारशरीफ (अपना नालंदा)। जिला कांग्रेस कार्यालय में बीती रात असामाजिक तत्वों द्वारा तोड़फोड़ किए जाने का मामला सामने आया है। प्राप्त जानकारी के अनुसार 4 फरवरी की रात अज्ञात व्यक्ति अथवा व्यक्तियों द्वारा कार्यालय में लगे तीन बिजली के बोर्ड तोड़ दिए गए, साथ ही राष्ट्रनेता अबुल कलाम आज़ाद का फोटो भी क्षतिग्रस्त कर दिया गया। इसके अलावा बिजली के तार को नोचकर अज्ञात लोग अपने साथ ले गए।

घटना का खुलासा 5 फरवरी 2026 को सुबह लगभग 9 बजे हुआ, जब जिला कांग्रेस कार्यालय खोला गया। कार्यालय खुलते ही कर्मचारियों ने देखा कि कार्यालय के अंदर तोड़फोड़ की गई है और कई स्थानों पर नुकसान पहुंचाया गया है। घटना की जानकारी मिलते ही जिला कांग्रेस अध्यक्ष नरेश प्रसाद अकेला ने तत्काल इसकी सूचना लहेरी थाना को दी।

जिला अध्यक्ष नरेश प्रसाद अकेला ने इस घटना की कड़ी निंदा करते हुए कहा कि यह एक सुनियोजित साजिश प्रतीत होती है,

जनता दरबार में एसपी ने दिए निर्देश, फरियादियों से सौहार्दपूर्ण व्यवहार पर जोर

विजय प्रकाश उर्फ पिन्टू, नूरसराय (अपना नालंदा)। नूरसराय थाना परिसर में गुरुवार को जनता दरबार का आयोजन किया गया, जिसमें पुलिस अधीक्षक भरत सोनी ने शिरकत की। जनता दरबार के दौरान क्षेत्र के विभिन्न स्थानों से आए फरियादियों की समस्याएं सुनी गईं। इस अवसर पर दर्जनों आवेदन प्राप्त हुए, जिनमें भूमि विवाद, आपसी झगड़े, मारपीट, पारिवारिक विवाद सहित अन्य मामलों से संबंधित शिकायतें शामिल थीं।

पुलिस अधीक्षक भरत सोनी ने सभी आवेदकों को आश्वस्त किया कि उनकी शिकायतों पर निष्पक्ष एवं समयबद्ध कार्रवाई की जाएगी



जिसका उद्देश्य कांग्रेस कार्यालय की गरिमा को ठेस पहुंचाना है। उन्होंने प्रशासन से मांग की कि मामले की गंभीरता से जांच की जाए और दोषियों की पहचान कर उनके खिलाफ सख्त कार्रवाई की जाए।

उन्होंने कहा कि इस तरह की घटनाएं लोकतांत्रिक मूल्यों के खिलाफ हैं और समाज में भय का माहौल पैदा करने का प्रयास हैं। कांग्रेस पार्टी इससे डरने वाली नहीं है और सत्य एवं लोकतंत्र के लिए संघर्ष करती रहेगी। फिलहाल लहेरी थाना पुलिस को सूचना दिए जाने के बाद मामले की जांच की प्रक्रिया शुरू कर दी गई है। कांग्रेस कार्यकर्ताओं ने भी प्रशासन से जल्द से जल्द दोषियों की गिरफ्तारी की मांग की है।

तथा हर हाल में उन्हें न्याय दिलाने का प्रयास किया जाएगा। उन्होंने कहा कि पुलिस आम जनता की सुरक्षा के लिए चौबीसों घंटे तत्पर है, लेकिन इसमें आम लोगों का सहयोग भी आवश्यक है। किसी भी दुर्घटना की स्थिति में घायल व्यक्ति को तुरंत अस्पताल पहुंचाने में सहयोग करें, ताकि समय पर इलाज मिल सके और उसकी जान बचाई जा सके।

जनता दरबार के बाद एसपी ने थाना का निरीक्षण भी किया। निरीक्षण के क्रम में उन्होंने थानाध्यक्ष अरविंद कुमार को लंबित मामलों के शीघ्र निष्पादन एवं वांछित अभियुक्तों की गिरफ्तारी सुनिश्चित करने का निर्देश दिया।

बागवानी महोत्सव 2026 में कॉफ़फ़ेड काउंटर का उद्घाटन, लाइव डेमो बना आकर्षण



सुजीत कुमार, पटना (अपना नालंदा)। गांधी मैदान में आयोजित बागवानी महोत्सव 2026 के अवसर पर गुरुवार को बिहार राज्य मत्स्यजीवी सहकारी संघ (कॉफ़फ़ेड), पटना द्वारा लगाए गए काउंटर संख्या-4 का भव्य उद्घाटन किया गया। इस काउंटर पर मत्स्य उत्पाद, मखाना, सिंघाड़ा एवं उनसे तैयार विभिन्न व्यंजनों के साथ-साथ लाइव डेमोस्ट्रेशन और ज्ञानवर्धक प्रदर्शनी का आयोजन किया गया, जो आगंतुकों के लिए विशेष आकर्षण का केंद्र रहा।

काउंटर का उद्घाटन माननीय हरि सहनी, सदस्य बिहार विधान परिषद सह पूर्व मंत्री, पिछड़ा वर्ग एवं अति पिछड़ा वर्ग कल्याण विभाग, बिहार सरकार द्वारा किया गया। अपने संबोधन में उन्होंने कॉफ़फ़ेड की पहल की सराहना करते हुए कहा कि इस तरह के आयोजनों से मत्स्य पालकों, मखाना उत्पादकों और सहकारी समितियों को नया बाजार एवं पहचान मिलती है, जिससे ग्रामीण अर्थव्यवस्था को मजबूती मिलती है। उन्होंने मत्स्य और बागवानी क्षेत्रों के समन्वित विकास पर भी बल दिया।

यूजीसी बिल समर्थन में हाजीपुर में महाधरना, सुप्रीम कोर्ट आदेश का विरोध



सुजीत कुमार, पटना (अपना नालंदा)। गुरुवार को हाजीपुर में यूजीसी बिल के समर्थन तथा सुप्रीम कोर्ट के स्टे ऑर्डर के विरोध में एक दिवसीय महाधरना आयोजित किया गया। यह महाधरना अतिपिछड़ा आरक्षण बचाओ संघर्ष महामोर्चा के बैनर तले संपन्न हुआ। कार्यक्रम की अध्यक्षता महामोर्चा के राष्ट्रीय महासचिव जयनाथ चौहान ने की, जबकि संचालन मुस्ताक अहमद खां द्वारा किया गया। धरना स्थल पर जिले के विभिन्न क्षेत्रों से आए लोगों के साथ-साथ महामोर्चा के पदाधिकारियों ने बड़ी संख्या में भाग लिया और अपने-अपने विचार व्यक्त किए। वक्ताओं ने कहा कि यूजीसी बिल के माध्यम से शैक्षणिक व्यवस्था में सुधार की आवश्यकता है और आरक्षण से जुड़े मामलों में किसी भी प्रकार की कटौती या रोक सामाजिक न्याय के सिद्धांतों के खिलाफ है।

काउंटर पर मखाना से बने विविध फूड प्रोडक्ट, ताजी एवं प्रोसेस्ड मछली, सिंघाड़ा आधारित खाद्य सामग्री के साथ-साथ सहकारी मॉडल से संबंधित जागरूकता पोस्टर और डिजिटल प्लेटफॉर्म की जानकारी दी गई। आगंतुकों ने उत्पादों की गुणवत्ता और प्रस्तुति की सराहना की।

कार्यक्रम में मुख्य वक्ता के रूप में कॉफ़फ़ेड के प्रबंध निदेशक ऋषिकेश कश्यप ने कहा कि संस्था का उद्देश्य केवल उत्पाद बिक्री नहीं, बल्कि किसानों और मत्स्य पालकों को आधुनिक तकनीक, डिजिटल सशक्तिकरण, मूल्य संवर्धन और विपणन से जोड़ना है। उन्होंने बताया कि लाइव डेमोस्ट्रेशन के माध्यम से प्रोसेसिंग, पैकेजिंग और गुणवत्ता मानकों की जानकारी दी जा रही है।

इस अवसर पर कॉफ़फ़ेड की निदेशक सिमरन, मखाना एक्सपोर्ट मैनेजर रवि राज, सीएसआर मैनेजर अंकित कुमार, एसोसी मैनेजर मो. आरिश हबीब सहित विभिन्न सहकारी समितियों के प्रतिनिधि, विशेषज्ञ, छात्र-छात्राएं और बड़ी संख्या में आम नागरिक उपस्थित रहे।

उन्होंने सुप्रीम कोर्ट के स्टे ऑर्डर को अतिपिछड़े वर्गों के अधिकारों पर आघात बताते हुए इसे शीघ्र वापस लेने की मांग की। महाधरना को संबोधित करते हुए जयनाथ चौहान ने स्पष्ट कहा कि जब तक सुप्रीम कोर्ट द्वारा लगाया गया स्टे ऑर्डर वापस नहीं लिया जाता, तब तक आंदोलन चरणबद्ध तरीके से जारी रहेगा। उन्होंने चेतावनी दी कि यह संघर्ष केवल हाजीपुर तक सीमित नहीं रहेगा, बल्कि राज्यव्यापी आंदोलन का रूप ले सकता है। धरना में तरुण सिंह, कैलाश महतो, अशर्फी महतो, ललन चंद्रवंशी, राजू सहनी, सुबोध कुशवाहा, शत्रुघ्न गुप्ता, सुमित्रा देवी, डॉ. रामनाथ चौहान सहित सैकड़ों की संख्या में कार्यकर्ता और समर्थक उपस्थित रहे। सभी ने एक स्वर में आरक्षण की रक्षा और सामाजिक न्याय के लिए संघर्ष जारी रखने का संकल्प दोहराया।

भूमि सुधार कर्मचारी संघ ने 12 सूत्री मांगों को लेकर ज़ापन सौंपा



सुजीत कुमार, पटना (अपना नालंदा)। बिहार राज्य भूमि सुधार कर्मचारी संघ (गोपगुट) की ओर से राजस्व कर्मचारी संवर्ग से जुड़ी लंबित मांगों को लेकर प्रशासन का ध्यान आकृष्ट कराया गया है। संघ की राज्य समिति द्वारा पूर्व में प्रस्तुत 17 सूत्री समर्पित मांग पत्र पर विचार के लिए दिनांक 2 जून 2025 को राजस्व एवं भूमि सुधार विभाग के अपर मुख्य सचिव दीपक कुमार सिंह की अध्यक्षता में एक महत्वपूर्ण बैठक आयोजित की गई थी, जिसमें संघ के प्रतिनिधियों के साथ विभागीय उच्च पदाधिकारी भी शामिल हुए थे। उक्त बैठक में राजस्व कर्मचारी संवर्ग की सुविधाओं से संबंधित कई महत्वपूर्ण निर्णय लिए गए थे, जिसकी कार्यवाही अपर मुख्य सचिव के हस्ताक्षर से निर्गत भी की गई। बावजूद इसके, अब तक उन निर्णयों का राजस्व विभाग द्वारा पूर्ण रूप से कार्यान्वयन नहीं किया गया है। इसके कारण राजस्व कर्मचारियों को आर्थिक क्षति के साथ-साथ विभिन्न प्रकार की

प्रशासनिक एवं कार्य संबंधी असुविधाओं का सामना करना पड़ रहा है। इससे कर्मचारियों के बीच स्वाभाविक रूप से असंतोष और चिंता का माहौल व्याप्त है। अपरमुख्य सचिव द्वारा लिए गए निर्णयों के शीघ्र कार्यान्वयन की मांग को लेकर राज्य संघ ने चरणबद्ध आंदोलन का कार्यक्रम तय किया है। इसी क्रम में 5 फरवरी 2026 को सभी जिलाधिकारियों के माध्यम से ज़ापन सौंपा गया। इसके बाद 9 फरवरी 2026 को राज्य स्तरीय प्रदर्शन के माध्यम से पुनः ज़ापन देने तथा 10 फरवरी 2026 से अनिश्चितकालीन कार्य बहिष्कार का निर्णय लिया गया है। इसी कार्यक्रम के तहत आज 5 फरवरी 2026 को संघ की पटना जिला शाखा द्वारा संबंधित प्राधिकारी को 12 सूत्री मांगों से संबंधित ज़ापन सौंपा गया। संघ ने मांग की है कि 17 सूत्री मांग पत्र पर लिए गए निर्णयों को शीघ्र लागू किया जाए। संघ ने अपेक्षा जताई है कि प्रशासन इस पर सकारात्मक कार्रवाई करेगा।

मुख्यमंत्री नीतीश कुमार ने दीघा पर्यटन घाट निरीक्षण कर विकास के लिए निर्देश



सुजीत कुमार, पटना (अपना नालंदा)। मुख्यमंत्री नीतीश कुमार ने गुरुवार को गंगा नदी के तट पर स्थित दीघा पर्यटन घाट पर चल रहे विकास कार्यों का स्थलीय निरीक्षण किया। निरीक्षण के दौरान अधिकारियों ने मुख्यमंत्री को अवगत कराया कि पर्यटन विभाग द्वारा जनार्दन घाट को पर्यटन घाट के रूप में विकसित किया जा रहा है, ताकि पर्यटकों को बेहतर सुविधाएं उपलब्ध कराई जा सकें।

निरीक्षण के क्रम में मुख्यमंत्री ने स्पष्ट निर्देश दिया कि दीघा पर्यटन घाट पर समग्र उद्यान का निर्माण कराया जाए। साथ ही घाट को पक्का स्वरूप देने और यहां नियमित रूप से गंगा आरती की समुचित व्यवस्था सुनिश्चित करने को कहा, ताकि यहां आने वाले श्रद्धालु और पर्यटक आध्यात्मिक एवं सांस्कृतिक अनुभव का आनंद ले सकें। मुख्यमंत्री ने कहा कि गंगा की सैर के लिए यहां आने वाले

पर्यटकों के लिए बुनियादी सुविधाओं के साथ-साथ बेहतर पर्यटकीय संरचनाओं का विकास किया जाना आवश्यक है। इसके पश्चात मुख्यमंत्री ने जेपी सेतु के समानांतर निर्माणाधीन नए सिक्स लेन गंगा ब्रिज के कार्यों का भी निरीक्षण किया। उन्होंने संबंधित अधिकारियों को निर्देश दिया कि पुल का निर्माण कार्य निर्धारित समय-सीमा में तेजी से पूरा किया जाए। मुख्यमंत्री ने कहा कि इस पुल के चालू हो जाने से पुराने जेपी सेतु पर यातायात का दबाव कम होगा तथा उत्तर और दक्षिण बिहार के बीच आवागमन और अधिक सुगम होगा। निरीक्षण के दौरान मुख्यमंत्री के प्रधान सचिव दीपक कुमार, सचिव कुमार रवि, सचिव डॉ. चन्द्रशेखर सिंह, पर्यटन विभाग के सचिव नीलेश रामचन्द्र देवरे, नगर आयुक्त यशपाल मीणा, जिलाधिकारी डॉ. त्यागराजन एस.एम. सहित अन्य वरीय अधिकारी उपस्थित थे।